

16 ta' Dicembru, 1963.

Imballia:

**S.T.O. Prof. Sir Anthony J. Mamo, O.B.E., C.St.J., Q.C.
B.A., LL.D., President.**

Onor. T. Goudor, LL.D.

Onor. A.V. Camilleri, B.Litt., LL.D.,

Giuseppe Galea et.

versus

Publio Fenech

Retratt — Spejjeż Legittimi — Utili — Neċessarji.

Ma tistax tingħad "legittima" jew "utili" jew "neċessarja" spiza suppost inkorsa mir-retrattarju li "ex-hypothesi", tkun tħallset minnu mingħajr kawża u ma kient bl-ebda mod legalment dovuta.

Meta hemm tariffa ta' drittijiet stabbilita mil-liġi, retrattarju li "ex-hypothesi" jkun hallas iktar minn dik il-tariffa għandu l-obbligu li jġġustifika ta' zhiex kien dovut dak il-hlas iktar, qabel fippretendi r-rifusjoni minn għand ir-retraent. Talvolta hu kien liberu li jhallas kemm irid u kemm joghġbu; iżda minn għand ir-retraent hu jista jitleb biss li spejjeż li li kienu "legittimi".

Il-Qorti, rat iċ-ċitazzjoni quddiem il-Prim'Awla tal-Qorti Ċivili tal-Maesta Tagħha r-Regina li biha l-atturi, talbu li, — wara li tiġi magħmula kull dikjarazzjoni neċessarja u mogħti kull provvediment opportun — il-konvenut jiġi kkundannat jirrestitwixxi lilhom is-somma ta' tlett mija u ħames liri, ħames xelin u sold (£305.5.1) jew kwalunkwe somma verjuri, anke magġuri, li l-konvenut tħallas tagħha ndebita-

ment, peress li s-somma li kienet dovuta lill-konvenut għall-benefikati li hu suppost għamel fuq is-site fabbrikabbili li jinsab ir-Rabat formanti parti mit-territorju tal-Forok, tal-kejl ta' hamsa u hamsin qasba kwadra pont deċimali sitta, irkuprat mill-instanti biċ-ċedola tas-7 ta' April, 1960, ma kienet tilhaq is-somma ta' elf mija u hmistax il-lira, seba xelini u hames soldi (£1,115.7s.5d.), mill-konvenut pretisa u depositata mill-istanti biċ-ċedola tat-23 ta' Ġunju, 1960, imma kienet tilhaq biss is-somma ta' tmien mija u għaxar liri, żewġ xelini u erba soldi (£810.2s.4d.) jew somma iżgħar, kif jirriżulta waqt it-trattazzjoni tal-kawża. Bl-imghax legali fuq is-somma mitluba mill-gurnata tad-depositu. Bl-ispejjeż kompriżi dawk ta' l-ittra uffiċjali tas-27 ta' Lulju, 1960.

Rat in-nota ta' l-eċċezzjonijiet tal-konvenut li biha qal li t-talba ta' l-atturi hija nfondata peress illi s-somma ta' elf, mija u hmistax il-lira, seba xelini u hames soldi (£1,115.7s.5d.) depositat mill-atturi fl-okkażjoni ta' l-irkupru tas-sit indikat fiċ-ċitazzjoni kienet kollha dovuta lilu bħala retrattarju bħala spejjeż legittimi minnu nkorsi.

Rat id-digriet tat-28 ta' Novembru, 1960 li bih gie nominat Perit Legali, li kellu jinqeda bl-assistenza tal-Perit Tekniku hemm nominat, biex jirrelata jekk il-pretensjoni ta' l-atturi għandhiex fundament u f'kas affermattiv jindika l-ammont li għandu jagħtihom il-konvenut u jagħmel l-osservazzjonijiet li għandhom x'jaqsmu mal-każ.

Rat ir-relazzjoni tal-Perit Legali presentata fit-12 ta' Ottubru, 1961 kif ukoll dik tal-Perit Tekniku presentata fit-30 ta' Awissu, 1961, li ġew it-tnejn mahlufa fil-11 ta' Diċembru, 1961, u rat il-verbali tas-seduta miżmuma mill-Perit Legali u d-dokumenti lilu presentati.

Rat is-sentenza ta' l-ewwel Qorti tat-3 ta' Diċembru, 1962 li biha t-talbiet ta' l-atturi ġew miċhuda bl-ispejjeż kon-

tra tagħhom wara li dik il-Qorti kkunsidrat:—

Omissis.

Rat in-nota ta' l-appell ta' l-atturi u l-petizzjoni tagħhom li biha talbu li s-sentenza appellata tiġi revokata billi jiġi deċiż għall-kundanna tal-konvenut li jhallas lilhom is-somma ta' mitejn u tmien liri (£208) bl-ispejjeġ taż-żewġ istanzi kontra tiegħu.

Rat ir-risposta tal-konvenut li qal illi s-sentenza appellata hi ġusta u timmerita konferma bl-ispejjeż.

Rat l-atti kollha tal-kawża, inklużi l-provi godda miġbura f'din l-istanza fosthom ir-relazzjoni supplementari tal-periti ġudizzjarji.

Semgħet it-trattazzjoni u kkunsidrat:—

L-ewwel Onorabbli Qorti ɔaħdet it-talbiet ta' l-appellanti 'in toto' għaliex ammettiet bħala li kienu legittimament dovuti lill-appellant fl-interessa tagħhom il-partiti kollha elenkati fil-prospett tiegħu.

Issa l-appell jirrigwarda tnejn biss minn dawk il-partiti, cioè dik Nru. 8 (Kont tal-bennej Carmelo Sapiano £784.0s.0d.) u dik numru 3 (Kont tal-Perit W. Micallef £60.0.0). Rigward il-partiti l-oħra kollha li ma gewx kwe-relati fil-petizzjoni ta' l-appell, is-sentenza ta' l-ewwel Onorabbli Qorti għaddiet f'ġudikat u dawk il-partiti, għalhekk, m'humiex aktar in diskussjoni.

Il-pretensjoni ta' l-appellanti hi illi l-imsemmija partita ta' sebgha mija u erbgha u tmenin lira (£784) għandha tiġi

ridotta għal hames mija u sitta u tmenin lira, tmientax ikelin u żewġ soldi (£586. 18s. 2d.) u dik ta' sittin lira (£60) għandha tiġi ridotta għal diqgħa u erbgħin lira (£49).

Jixraq illi dawn iż-żewġ partiti jiġu kunsidrati separatament.

Partita Nru. 8 . . . £780

It-teżi ta' l-appellanti hija illi, skond il-pretensjoni ta' l-istess appellat, Sapiano kellu jithallas tax-xogħol li hadem bil-prezz 'tal-Gvern' (Building Prices Board rates) b'żieda ta' 7%. Jekk l-appellat hallas lil Sapiano aktar minn dak l-ammont dovut, b'kapriċċ jew anki bi żball, hu ma jistax jitlob minn għandhom ir-rifusjoni ta' l-oċċoss bhala spiża legittima rifondibbli mir-retraent lir-retrattarju.

Bhala propożizzjoni ta' massima, cioè apparti għal mu-ment mill-fondatezza jew le ta' l-asserzjoni ta' l-appellanti għal dak li hu fatt, il-Qorti jidhrilha illi d-deduzzjoni ta' l-appellanti hi eminentement gusta u ragonevoli. Ma tistax tingħad "legittima" jew "utili" jew "neċessarja" spiża suppost inkorsa mir-retrattarju li "ex hypothesi" tkun thallset minnu mingħajr kawża u ma kienetx bi-ebda mod legalment dovuta. Mhix risposta adegwata għal din id-deduzzjoni ta' l-appellanti l-asserzjoni ripetuta ta' l-appellat (anki kieku kienet vera u eżatta: dak li, kif ser jingħad, lanqas hi) illi l-im-semmija somma ta' sebgha mija u erbgħa u tmenin lira (£784) giet realment imhallsa lil Sapiano, għax il-kwistjoni tibqa' jekk gietx imhallsa legittimament.

Din il-Qorti taħseb bir-rispett illi l-ewwel Onorabbli Qorti iffraintendiet xi fut l-objjezzjoni ta' l-appellanti. Konsistentement mat-teżi tagħhom l-appellanti kienu gsottomet-

tew, dwar il-partita in kwisjoni, sa l-aħħar nota tagħhom illi "ma jiswa xejn li l-konvenut hallas ta' sebgha mija, u disgha u tmenin lira lira u tmientax il-xelin (£789.18.0) (recte £784) jekk din is-somma ma kienetx tisthoqq lil min irceviha." Huma ma jidhrux li kienu qegħdin isostnu (u żgur li qatt ma sostnew f'din l-istanza) illi l-appellat ma kellux id-dritt li jiftihem ma Sapiano, jekk ftihem, li jhallsu kif qal li kien ftihem, jew illi jagħmel ix-xogħolijiet li qal li qabbad lil Sapiano biex jagħmel. Is-sottomissjoni tagħhom kienet u hija illi jekk, anki meħud bħala bażi l-allegat ftehim bejn l-appellat u Sapiano, is-somma allegata mhallsa kienet teċċedi l-ammont dovut għab-baži ta' dak il-ftohim, l-oċċess ma hux skond il-liġi rimborsabbli minnhom lill-appellat. Id-dubju jekk l-appellat messux ftihem ma Sapiano li jhallsu ż-żjieda ta' 7% oltre il-prezz tal-Gvern anqas jidher li qajmuh l-appellanti, imma jidher li qajmu 'motu proprio' il-Perit Ġudizzjarju Vassallo.

L-ewwel Onorabbli Qorti dehrilha illi "il-vera kwistjoni bejn il-kontendenti hija kostitwita minn punt li hu aktar ta' natura legali milli teknika . . . billi tqum il-kwistjoni jekk l-atturi, bħala retraenti, għandhomx iħallsu għal dan ix-xogħol l-ammont realment imħallas mill-konvenut għalih, bħala retrattarju jew kemm gie stmat li jiswa."

Inveċe din il-Qorti tħoss illi l-vera kwistjoni, dwar il-partita in diskussjoni, hi sempliċement kwistjoni ta' fatt u speċjalment ta' qisien u kalkoli. Għalhekk ma jidhrilix li hemm għalfejn tiddiskuti l-prinċipji legali enunċjati fis-sentenza appellata li, bis-saħħa tagħhom, giet miċhuda għal kol-lox it-talba ta' l-appellanti. Tixtieq biss tirrileva illi għall-pretenzjoni ta' l-appellanti, jekk tassew fondata bħala fatt, m'hemm xejn la fil-liġi u lanqas fil-prinċipji li jirregolaw din il-materja li hu ta' ostakolu.

Għal dawk li huma provi, il-Qorti jidhrilha li għandha tgħid mill-ewwel illi dawk prodotti mill-appellat, kif issa rriżulta, huma singolarment incerti dwar hafna mill-elementi w illi l-konsiderazzjoni ta' l-appell giet komplikata għaliex l-appellat ma kienx skjet u sinċier mill-bidu.

L-irċevuta li fuqha unikament (apparti mill-gurament tiegħu) kienet mibnija l-pretensjoni ta' l-appellat, tgħid, u suppost turi, illi Carmelo Sapiano irċeva sebgha mija u erbgha u tmenin lira (£784) ta' xogħol li hu aghmel u li kien jikkonsisti f'bini, xogħol ta' konkos fis-saqaf u fil-paviment, blaġtiet tal-konkos, tahmil ta' materjal u travi tal-haddid. L-appellat meta xehed quddiem il-Periti Gudizzjarji l-ewwel darba kien qal li "hu kien hallas lil Carmelo Sapiano, li kien il-kuntrattur, is-somma ta' seba mija u erbgha u tmenin lira (£784)" (fol. 19). Sapiano kien xehed (fol. 22) illi l-irċevuta kienet tikkopri l-prezz tax-xogħol kollu w hu għamilha meta l-appellat hallsu dak l-ammont. La l-wiehed u lanqas l-iehor ma semmew illi xi xogħol minn dak imsemmi fl-irċevuta kien għamlu haddiehor. Meta xehed, Paolo Azzopardi, dan semma illi kien hu li għamel ix-xogħol tas-saqaf tal-concrete. Hu zied jgħid li kien gie mqabbad minn Carmelo Sapiano bil-kunsens ta' l-appellat u kien thallas minn għand l-istess Sapiano.

Ripetutament fin-nota tiegħu fol. 54-56 l-appellat afferma illi "effettivament hallas" lil Sapiano l-imsemmi ammont u li Paolo Azzopardi gie mqabbad u thallas "minn Sapiano".

Din baqgħet l-asserzjoni ta' l-appellat anki quddiem din il-Qorti fin-noti tiegħu fol. 101-102 u fol. 107-109, u implicitament, anke sa meta raġa xehed quddiem il-Periti Gudizzjarji fol. 132. F'din l-aħħar xhieda l-appellat, bil-gurament qal speċifikament illi "l-garr tal-ħamrija sar mingħand Sa-

piano" u illi "il-paviment tal-konkos sar ukoll minghand Sapiano."

Izda fis-seduta tal-5 ta' Gunju, 1963 gie riprodott biex jixhed Paolo Azzopardi, fuq talba ta' l-atturi u dan, wara li nqrati x-xhieda tieghu ta' qabel, stqarr din id-darba, illi ghax-xoghol li kien ghamel hu kien qabdu l-appellat u kien hallsu l-appellat. Sapiano kien biss ghamillu tajjeb ghax-xoghol, evidentement ghaliex hu ma kellux licenza ta' bennej. Zied illi (oltre s-saqaf tal-concrete li kien ghamel ukoll it-thammil u l-garr tal-hamrija, u thallas, in parti, billi paca ma l-appellat xi dejn li kellu jatih. Minghand Sapiano ma ftakar li kien irceva ebda hlas.

Fl-istess seduta xehed ukoll Tommaso d'Anastasi li, ikkonferma illi s-saqaf tal-konkos kien ghamlu Paolo Azzopardi u zied jghid li kien jaf illi "l-art tal-konkos saret minn hu l-appellat u xi lavranti mieghu".

Konfrontat b'dawn il-provi l-appellat raga' offra ix-xhieda tieghu u sab ruhu kostrett li jammetti illi fix-xoghol tal-konkos tas-saqaf inhadem minn Paolo Azzopardi biex hu jpaçi kreditu li kellu kontra tieghu; li Azzopardi hadem ukoll ix-xoghol tat-tahmil u gar tal-hamrija; li l-paviment tal-konkos hadmu huh u zewg jew tliet lavranti li hallashom hu (fol. 134). F'seduta oħra wara, l-appellat fuq talba ta' l-appellanti, ammetta ukoll illi l-blata tal-bieb ta' barra kien qabbad in-nies hu biex jahdmuha mieghu u, s'intendi, hallashom hu.

Minn dana kollu jidher illi mix-xogholijiet kollha imsemija fi-ircevuta ta' Sapiano, fil-fatt dan m'ghamelx hlief ix-xoghol tal-gebel jew bini, appuntu kif kien xehed fil-bidu li kien jidhirlu l-Perit Micallef. Jidher ukoll illi somma ta'

sebgha mija u erbgha u tmenin lira (£784) li fi-irċevuta jingħad li rċeva Sapiano żgur li ma jistax ikun li tħallset kollha lilu. Infatti l-appellat stess kelku jistqarr illi meta hallas lil Sapiano, ma ġewx imħallsa dawk l-ammonti li l-appellat "kien hallas lil Azzopardi u lill-ħaddieħor u li kien paċa ma Azzopardi." Kemm kienu dawk l-ammonti, pero, ma jirriżulta minn imkien b'ċertezza mill-provi ta' l-appellat, kif ser jingħad.

Infatti meta din il-Qorti ordnatu (fol. 99) biex jindika, speċifikament b'riferenza għall-provi fil-proċess, kif u fejn jidhirlu li kienu żbaljati l-kalkoli magħmula fil-petizzjoni ta' l-appell, l-appellat, flok ma wera il-ġustifikazzjonijiet tad-diversi partiti nklużi fi-irċevuta eżibita, m'għamelx haġ'ohra ħlief issuggerixxa diversi ammonti li hu stess ikkalkola 'ċirka'. U fin-nota tiegħu fol. 107, flok ma spjega kif l-ammont pretiż, hu kien wasal għalih qabel ippretendih mingħand l-appellanti, l-appellat "irrikostrowixxa" l-kont ta' Sapiano u mhux għab-baži ta' elementi li suppost messhom kienu ga f'idejh u għak-konjizzjoni tiegħu mill-bidu, iżda, kwazi nterament, għab-baži tal-kalkolu u stimi li għamel fil-kawża l-Perit Gudizzjarju.

Biex b'xi mod jispiega t-tibdil fix-xhieda tiegħu l-appellat qal illi anki għax-xogħolijiet maħduma minn ħaddieħor, għamel tajjeb jew "kien responsabbli Sapiano li kien il-bennej, tant li anki fuq il-prezz ta' dawk ix-xogħolijiet kien hemm il-ftehim li Sapiano jieħu s-7%. Iżda, l-ewwelnett, din l-ispjegazzjoni b'ebda mod ma tiskuża r-retiċenza u nuqqas ta' sinċerita tiegħu u, t-tieni nett din il-Qorti anqas temmen dik l-ispjegazzjoni.

Issa, ċertament, il-fatt illi hafna mix-xogħolijiet imsem-mija fil-kont ta' Sapiano m'għamilhomx huwa, ma jfisserx

illi l-appellat m'ghandux dritt li jithallas taghhom, jekk tas-sew saru. Imma jfisser illi dak il-kont, rizultat inveridiku, m'huwiex fih innifsu vera ġustifikazzjoni tal-ħlas ta' dak l-ammont, kif tant insista li messu ġie aċċettat l-appellat, u i-prova ta' l-ispiża jinħtieġ li tirrizulta 'aliunde'. Ifisser ukoll illi l-pretensjoni ta' l-appellat għandha tiġi mharsa b'ċirkospezzjoni akbar. Ifisser fi-ahharnett illi l-atteggjament ta' l-appellat svija lill-appellanti u kkomplika u tawwal il-proċeduri u ta' dan, fi kwalunkwe każ, il-Qorti ma tistax ma tiehux konsiderazzjoni fir-regolament ta' l-ispejjeż.

Il-Qorti ser tghaddi issa biex tillikwida l-ammont li ġustament jidher li kien dovut lill-appellat:—

(1) Dwar l-ammont li thallas tas-sew lil Sapiano għax-xogħol tal-bini li għamel huwa, din il-Qorti tametti anki għaliex jidher li ġie aċċettat mill-appellanti, illi l-ħlas kellu jkun fuq il-"prezz tal-Gvern" biż-żieda ta' 7%. Il-Perit tekniku llikwida dak il-prezz fis-somma ta' £268. 10s. 4d.

Zieda ta' 7% fuqu 18. 15s. 11d

(2) Għax-xogħol tas-saqaf tal-konkos li għamel Paolo Azzopardi, ġie ppuvat illi kien hemm ftehim li jithallas is-£6.10s.0d. il-qasba kwadra. L-appellat qal fin-nota tiegħu fol. 102 illi għalkemm kien veru illi Sapiano kien qabbaq lil Azzopardi bħala sub-appaltatur u kien ħallsu b'dak il-prezz pero "lill-appellat, Sapiano zammlu naturalment bir-rata ta' £8" (li hi r-rata tal-Gvern). Din l-allegazzjoni is-

sa rriżultat infondata, għaliex l-appellat in-nifsu xehed illi r-rata ta' £6.10s.0d. kienet dik "li hu effettivament hallas lil Paolo Azzopardi". Ga ntwera aktar il-fuq illi mal-hlas lil Azzopardi, Sapiano ma ndaħal xejn.

Stmat bil-prezz effettivament imħallsa mill-appellat, il-Perit Tekniku, ikkalkola li dan is-saqaf tal-konkos kien jilħaq mija u tmienja u ħamsin lira. £M158. 00s. 00d.

(3) Għall-ġar u taħmil tal-ħamrija magħmul ukoll minn Paolo Azzopardi u mħallsa mill-appellat, talvolta permezz ta' kompensazzjoni, kif qal, ma jirriżulta minn imkien b'ċertezza kemm kien l-ammont. L-unika allegazzjoni ta' ċifra hi dik magħmula "ċirka" fin-nota ta' l-appellat cioè £40. Il-Perit Tekniku, pero, ammetta dan l-ammont u l-Qorti għalhekk, ser tammettiha wkoll. £M 40. 00s. 00d.

(4) Konkos tal-paviment. Dan ix-xogħol, kif ġa ntqal, sar minn hu l-appellat u b'inkariku tiegħu, bl-għajjnuna ta' xi lavranti u hallsu. Hawn ukoll ma jirriżulta minn imkien b'ċertezza kemm kienet in-nefqa. Il-Perit Tekniku stama dan ix-xogħol inkluża l-għatba tal-bieb ta' barra, il-mol ta' l-irsalt u l-paviment £M 67. 4s. 8d.

(5) Il-bjut tal-konkos tal-kamrin

tad-W.C. u tal kamra ta' vira okta u saru wkoll minn Azzopard. Il-Perit smahom £M 11. 00. 0d

(6) Blata tal-konkos pinfurzata bil-virgi. Din saret mill-appellat stess u had-diema li qabbad u hallas hu. L-appellat ma ppruvax kemm nefaq taghha. Il-Perit Tekniku stmaha, bil-prezz tal-Gvern, £28.16s.0d. Izda fl-ahhar relazzjoni tieghu l-Perit ammeta awment ta' £9.12.0d. ghalix l-appellat qal illi kien uza xi hadid izjed. Il-Qorti ma jidhrilix li ghandha tapprova dan l-awment. Ghax-xogholjiet li ghamel jew inkariga li jsiru direttament l-appellat, il-kalkoli qeghdin isiru fuq il-prezzijiet tal-Gvern semplicement ghaliex dwarhom l-appellat ma ppruvax kemm kienet in-nefqa taghhom. Pero, jekk il-prezz miftihem ma Paolo Azzopardi rigward is-saqaf tal-konkos hu ndizzju, dan juri illi l-kriterju adottat tal-prezz tal-Gvern hu ferm favorevoli ghall-appellat u hu ghandu joqghod ghaliq fil-kalkoli kollha, wahda ghal ohra £M 28. 16s. 0d.

(6) Provvista u tlugh ta' travi il-Perit Tekniku smahom £72.10s.0d. Fl-ahhar relazzjoni l-Perit ammetta awment ta' £2.00s.0d. Izda ghar-raguni msemija fil-numru (5) hawn fuq il-Qorti ma tappruvax dan l-awment £M 72. 10s. 0d.

(7) Ftugh ta' bieb ta' daqsijiet normali fis-singlu, smat mill-Perit £M 8. 02s. 0d.

(8) Fruġ ta' materjal £M 5. 00s. 0d.

It-total li għandu jiehu l-appellat għax-xogħolijiet kollha fuq imsemmija jiġi, għalhekk sitt mija u tnejn u sebghin lira, tlett xelini u hdax il-sold.

£M672. 03s. 11d.

L-appellat jippretendi illi anki fuq ix-xogħolijiet msemmija taht in-numri (2) sa (8) hawn fuq li, kif intqal, irriżulta li ma għamilhomx Sapiano u anqas kellu xejn x'jaqsam magħhom, hu ftehim li jhallas lill-istess Sapiano u li fil-fatt hallsu is-7% zieda fuq il-prezz tal-Gvern. Il-Qorti minghajr ebda eżitazzjoni tiskarta din il-pretensjoni. Biex jiġġustifika din il-pretensjoni, li fiha nfisha tidher inverosimili, l-appellat allega, u Sapiano kkonferma, illi dan kien il-ftehim għaliex Sapiano kien ukoll "responsabbli" għal dawk ix-xogħolijiet. Din l-ispjegazzjoni mogħtija serotinament, proprju fl-aħħar, meta l-appellat, u Sapiano wkoll, sabu ruħhom kostretti li jiġustifikaw b'xi mod ix-xhieda tagħhom diversa ta' qabel, ma hiex attendibbli. Kieku din kienet il-verita mhux spjegabbli għaliex il-Perit Micallef għamel biss l-istima tal-prezzijiet tal-ġebel biss, tax-xogħol "ta' Sapiano" għax hekk "qabdu l-konvenut." Sapiano kien l-ewwel xehed illi l-ftehim tal-prezz tal-Gvern kien jirrigwarda l-bini tal-garage biss. Dwar l-ambjenti l-oħra, hu qal, "li kienu ftehimu prezzijiet hu l-konvenut", cioè qal "hu kien għamel stima lill-konvenut separata qabel beda dawk ix-xogħolijiet." Din l-istima ma ġietx prodotta. L-aħħar xhieda tant ta' l-appellat kemm ta' Sapiano hi mimlija b'inkonsistenzi. Il-proċess spiċċa bi "għlieda" bejn dawn it-tnejn, għax fil-waqt li l-appellat kien qed jgħid illi dawn is-7% mhux biss kienu nkluzi fil-kont ta' Sapiano iżda kienu attwalment thallsu lilu, Sapiano, niente di meno, xehed illi dan ir-rigal hu għadu

ma rċeva xejn minnha " fuq ix-xogħol tal-bini u għażiżi u lanqas fuq ix-xogħol tal-konkret!"

Tibqa biss il-kwistjoni tal-onorarji mballas il-parti Micallef. Mill-irċevuti Dok. A u B jidher li sara zewġ hlasijiet, wiehed ta' tmien lira (£8) u l-iehor ta' tnejn u hamsin lira (£52). L-ewwel hlas il-Perit xehed li kien dovut lilu talli lesta l-pjanta ta' l-art tal-fond u l-kejl ta' l-art biex isir il-kuntratt tat-trasferiment. Dan l-iżbors hu rifondibbli lill-appellat. It-tieni hlas ta' tnejn u hamsin lira (£52) il-Perit qal li kienu d-drittijiet tiegħu in konnessjoni mal-konstruzzjoni tal-workshop in kwistjoni. Dawn id-drittijiet suppost li kienu 6% skond it-tariffa li hu kkalkola 'roughly' kemm setgħat kienet l-ispiża għax ma kejjelx kollox u ċertu xogħol hadmu l-appellat. Il-kalkolu għamlu fuq minn tmien mitt lira (£800) sa l-elf lira (£1000).

L-appellanti jsostnu illi d-drittijiet tal-Perit ma mess-homx kienu iktar min disgha u erbgħin lira (£49) għal kollox.

Dwar din il-partita l-ewwel Onorabbli Qorti qalet illi "m'hemm xejn fil-liġi li wiehed ma jistax iħallas iżjed mir-rata normali, basta dan isir mingħajr xi skop ulterjuri" (fissens, per eżempju, li jiskoraġġixxi r-retraent). Din il-Qorti taħseb illi f'kontest ta' kawża bħal prezenti, propozizzjoni simili tista' tkun fraintiża, b'risku li jingibdu konsegwenzi inaċċettabbli. Il-kwistjoni mhiex jekk hemmx xi naġa fil-liġi li timpedixxi li wiehed iħallas iktar mir-rata normali, iżda hi jekk wiehed li jkun hallas iktar minn dik ir-rata u jsufri rkupru jistax jesigi minn għand ir-retraent dak li jkun hallas iżjed. Il-Qorti jidhrilha illi meta hemm tariffa ta' drittijiet stabbiliti mil-liġi, retrattarju li "ex hypothesi" ikun hallas iktar minn dik it-tariffa għandu l-obbligu li jiġġustifika

ta' thix kien dovut dak il-hlas iktar, qabel jippretendi r-
 ifesjoni mingħand ir-retraent. Talvolta hu kien liberu li
 jhallas kemm irid u kemm jogħġbut iżda mingħand ir-ret-
 raenti hu jista' jitlob biss l-ispejjeż li kienu "leġittimi". Fil-
 każ preżenti ma giet bl-ebda mod sugġerita ebda raġuni li
 għaliha kellu jkun hemm xi hlas speċjali.

Dan qiegħed jingħad "per modum regulae" minhabba
 l-kliem fuq imsemmi li ntqal fis-sentenza appellata. Fil-każ
 preżenti, kif imbagħad kompla jingħad sewwa f'dik is-sen-
 tenza, il-valur tax-xogħol kollu (anki wara li jsiru l-kalkoli
 godda magħmula f'din is-sentenza) jiswa l-fuq żgur minn
 tmien mija u hamsin lira (£850) u għalhekk l-onorarju ta'
 tnejn u hamsin lira (52) imħallas lill-Perit Micallef kien fil-
 limiti tat-tariffa.

L-appellat, għalhekk, għandu jirrestitwixxi lill-appel-
 lanti mija u haxx il-lira, hmistax il-xelin u tmien soldi
 (£111.15s.8d.) cioè id-differenza bejn sebġha mija u erbġha
 u tmenin lira (£784) mħallsa lilu mill-appellanti għal "kont
 ta' Sapiano" u £672.3s.11d. likwidata hawn fuq bhala dik
 biss leġittimament dovuta lilu.

Għal dawn il-motivi din il-Qorti tiddeċiedi billi tilqa'
 l-appell, tirrevoka s-sentenza appellata u tilqa t-talba ta' l-
 appellanti limitatament pero għas-somma ta' mija u haxx
 il-lira, hmistax il-xelin u tmien soldi (£111.15s.8d.) u tikkun-
 danna lill-appellat jirrestitwixxi lill-appellanti dik is-somma
 bl-imghax mid-data tad-depositu.

L-ispejjeż ta' prim'istanza jithallsu $\frac{1}{3}$ mill-appellanti u
 $\frac{1}{3}$ mill-appellat. Dawk ta' l-appell $\frac{1}{3}$ mill-appellanti u $\frac{1}{3}$ mill-
 appellat.
